



Minuti tal-Laqgħa Nru. 31 tas-Sitt Kunsill Lokali ta' Ħal Luqa li saret fl-Uffiċċju Amministrattiv nhar t-Tlieta, 3 ta' Novembru 2014 fil-5.30 p.m.

Preżenti:	il-Membri
Sindku	Is-Sur. John Schembri
Viċi Sindku	Is-Sur. Joseph Scicluna
Il-Kunsilliera	Is-Sur. Victor Caruana Is-Sur. Christian Falzon Is-Sur. Joseph Camilleri Is-Sinjorina. Christina Sammut
Skuzati	Is-Sinjura. Lucia Massa
Segretarju Eżekuttiv	Is-Sur. Michael Portelli

AGĠENDA

1. Qari u Approvazzjoni tal-Minuti
2. Punti Imqajjma mill-Minuti
3. Korrispondenza
4. Xogħolijiet
5. Ftehim ta Koperazzjoni, Fontana
6. Mixgħela tal-Milied
7. Progress Uffiċċju Amministrattiv
8. Approvazzjoni tal-Flasijiet
9. Aġġornament



1.0 QARI U APPROVAZZJONI TAL-MINUTI

- 1.1 Il-minuti ġew approvati.

2.0 PUNTI IMQAJJMA MILL-MINUTI

- 2.1 Ma kienx hemm punti imqajjma mill-minuti.

3.0 KORRISPONDENZA

- 3.1 Is-Sindku semma li harġet l-applikazzjoni għal iskema tal-attivitajiet kulturali. Huwa appella lill-Kunsilliera biex jagħtu wkoll idejat ta jista jiġi organizzat.
- 3.2 Il-Kunsillier Caruana semma biex l-attività issir qabel is-Sajf. Huwa semma li jista jkun organizzat xi haġa mhux fuq frott imma anki jingiebi xi għodod u affarijiet t'artigjanat.
- 3.3 Is-Sindku semma li l-Kunsill xorta waħda jkun irid jgħib fondi biex titella' l-attività billi mill-applikazzjoni dejjem jinghataw ftit flus. Kien hemm proposta id-data tas-17 ta' Mejju billi dakinhar tkun eżatt il-weekend li jiġi wara l-15 ta' Mejju. Is-Sindku ippropona li dakinhar issir il-wirja filgħodu imbagħad ikun hemm ikla filgħaxija fil-Pjazza.
- 3.4 Il-Kunsillier Falzon semma li idejalment l-ewwel naraw meta se ssir l-Elezzjoni tal-Kunsilli Lokali imbagħad nippjanaw fuqha. Il-Kunsilliera preżenti qalu biex l-aħjar issir gimgħa wara l-Għid il-Kbir.
- 3.5 Is-Sindku semma li issa wasal iż-żmien biex il-Kunsill Lokali johroġ ir-rivista tiegħu. Huwa ippropona lill-Kunsilliera biex ilestu l-artikli tagħhom biex ikunu inklużi fir-rivista.
- 3.6 Is-Sindku semma li issa waslet biex tinghata t-tilqima tal-influenza fejn il-Kunsill qed jiġbor l-ismijiet. Huwa semma wkoll li daqt jinbeda eżerċizzju tal-bdil tal-Karti tal-Identita fejn qed jitqasssmu xi karti god-djar.
- 3.7 Is-Sindku semma li kellu laqgħa flimkien ma Kunsilli oħra dwar il-Malta Community Chest Fund fejn il-President appellat biex jiġu organizzatti attivitajiet li minhom jistgħu jingabru fondi b' risq filantropiku.
- 3.8 Is-Sindku ippropona li tista tiġi organizzata logħba bejn ir-rappreżentanti tal-partiti politiċi u dawk tal-baned fejn il-partecipanti iħallsu € 10 kull wiehed.
- 3.9 Is-Kunsillier Camilleri semma li nistgħu inkellmu lil tat-Take Off billi huwa jieħu sehem fil-cross country sabiex jgħinha norganizzaw fun run.

- 3.10 Il-Kunsillier Caruana semma li huwa jista jiehu hsieb biex jorganizza girja bir-roti. F dan il-każ u f' dak tal-fun run il-partecipanti kbar jhallsu € 5 u dawk żgħar ihallsu € 2. Id-data proposta mill-Kunsilliera kienet dik tas-6 ta' Dicembru. Is-Sindku ippropona lill-Kunsilliera biex nerġgħu niltaqgħu ġurnata oħra biex inkomplu niddiskutu.
- 3.11 Is-Sindku qal li kien hemm proposta ġurnata sabiex fiha niltaqgħu mal-kuntrattur tas-soft areas. Is-Sindku appella lill-Kunsillier Caruana sabiex huwa wkoll ikun prezenti waqt il-laqgħa.
- 3.12 Il-Kunsillier Caruana saqsa fuq il-bank li kien sar fi Triq Sant' Andrija billi dan kien ferm sabiħ. Is-Sindku qal li jekk dan il-bank intgħogħob dawn jistgħu jsiru bħalhom fil-Pjazza.
- 3.13 Is-Sindku qal li se jkunu qed isiru l-bollards li l-ewwel se jkunu qed isiru quddiem il-Kazin tal-Banda imbagħad jibqgħu telgħin il-fuq lejn il-Pjazza.
- 3.14 Is-Sindku semma li bħalissa qed isiru triswijiet ta numru ta bankini mill-ġdid. Is-Sindku semma li kien hemm rapport minn naħa tad-Dipartiment tal-Gvern Lokali fuq l-istat tal-bankini u kien jehtieg li jsir ix-xogħol urgenti. Is-Sindku kellem lill-kuntrattur tal-Kunsill li jagħmel dawn ix-xogħolijiet fejn dan qal li huwa jinsab maqbud bix-xogħol u għalhekk ma jistax jagħmel dan ix-xogħol għalissa. Is-Sindku għalhekk talab lill-kuntrattur biex isib sub contractor li jista jagħmel dan ix-xogħol billi dan huwa urgenti. Il-membri tal-Kunsill qablu li għandu jsir dan ix-xogħol kif qed isir anki billi dan huwa urgenti.
- 3.15 Is-Sindku qal li ż-żewġ kazini se jieħdu sehem f' simpożju fuq il-logħob tan-Nar li se jkun organizza mir-Regjun. Għal dan is-simpożju huma se jhejju xi logħob tan-Nar li għalih se jingħataw għotja mir-Regjun.
- 3.16 Is-Sindku qal li kienet saret laqgħa mar-rappreżentanti ta Mildenhall fejn kienet laqgħa tajba ħafna. Huwa semma li hemm potenzjal li jkun hemm ġemellaġ il-quddiem ma din il-lokalita.

4.0 XOGHOLIJIET

- 4.1 Is-Sindku semma li issa li hemm l-ewwel fazi tal-proġett tal-Family Park lesta issa hemm il-bżonn li jkun hemm sistema ta CCTV cameras biex jiġi evitat li jkun hemm vandalizmu. Huwa qal li r-Regjun se jkun qed jagħti xi forma t' għajnuna lil dawk il-Kunsilli li jixtiequ li jkollhom sistemi hekk fil-lokalita tagħhom. Huwa semma li se tkun qed issir laqgħa fuq il-post u appella lill-Kunsillier Caruana sabiex jattendi.
- 4.2 Is-Sindku qal li l-Kunsill Lokali bħalissa qed jagħti opportunita biex żewġ żgħażaġh mill-lokalita jibbenefikaw minn skema ta xogħol bl-isem ta LEAP. Il-Kunsillier Caruana semma li huwa wkoll jaf xi persuni li jistgħu jibbenefikaw minn din l-iskema. Is-Sindku stiednu sabiex jgħaddi d-dettalji tagħhom halli tkun tista ssir applikazzjoni għalihom.

5.0 FTEHIM TAL-KOPERAZZJONI, FONTANA

- 5.1 Is-Sindku semma lill-Kunsilliera li dakinhar tat-30 ta' Novembru se tkun qed issir ħarġa għal Fontana fejn diġa saru diskussjonijiet mal-Kunsill tal-post. Is-Sindku qal li se jkollu programm dettaljat fejn imbagħad se jkun qed jikkordina aktar fid-dettal.

6.0 MIXGHELA TAL-MILIED

- 6.1 Is-Sindku qal li kien hemm diskussjonijiet maż-żewġ kazini fuq il-mixgħela tal-Milied fejn dawn infurmaw li se jkomplu jżidu mal-armar tad-dawl li hemm sabiex il-Pjazez ikunu aktar mimlijin u isbaħ.

7.0 PROGRESS UFFIĊĊJU AMMINISTRATTIV

- 7.1 Is-Sindku qal li x-xogħol fuq l-Uffiċċju Amministrattiv jinsab miexi sew. Huwa semma li qed isir ix-xogħol fuq is-suffett u l-partitions. Il-pjan huwa li sal-bidu tas-sena d-dieħla l-Kunsill jkun jista jimxi hemm.

8.0 APPROVAZZJONI TA' HLASIJET

- 8.1 Il-ħlasijiet ġew approvatti mill-Kunsilliera b' vot unanimu.

Ma kienx hemm items oħra fuq l-aġenda li kellhom jiġu diskussi, għalhekk din giet eżawrita. Il-laqgħa giet fi tmiemha nhar it-Tlieta 3 ta' Novembru 2014 fis-6.30 pm. Ma kienx hemm data proposta għal laqgħa li jmiss.

Konfermati Illum _____ 2014.

John Schembri
Sindku

Michael Portelli
Segretarju Eżekuttiv